

ДӘУЛӘТ

ОКТАБРЬ РАЙОНЫНЫҢ ИЖИМАГИЙ-СӘЯСИ ГАЗЕТАСЫ.
ОБЩЕСТВЕННО-ПОЛИТИЧЕСКАЯ ГАЗЕТА ОКТАБРЬСКОГО РАЙОНА.

Газета 1931 елның
9 июльнән бирле чыга.

№82 (7255)

9 июль, 1991 ел.
СИШӘМБЕ

Бәясә 4 тиен.

Көн тәртибендә — урып-жыюга әзерлек

2 июль көнне XXI партсезд исемендәге колхоз базасында районда бөртекле культуралар унышын жыюга әзерлек һәм аны үткәру, хужалыкларда инженер-техник комплексын торышы һәм аннан файдалану буенча семинар үткәрелде. Анда хужалык житекчеләре, баш инженерлар, баш агрономнар, авыл хужалыгы идарәсе житекчеләре һәм белгечләре, агропромышленность комплексы подразделениеләре житекчеләре, КПСС райкомы бюросы һәм район Советы президиумы членнары катнашты. Семинарның практик өлешендә хужалыкның урып-жыю комплексын карау, кырда техник хезмәт күрсәтү тәртибе, механикаштырылган ыңдыр табагы белән танышу булды. Шунда ук инженер-техник комплекста да жентекле күзәтү үткәрелде.

Семинарның теоретик өлешендә уракта катнашачак техниканы һәм агротранспортны ягулык-майлау материаллары, запас частылар, узеллар һәм детальләр белән тәмин итү турында ремтехпредприятие управляющие А. Т. Воронцов, шәһәр дән һәм читтән китерелгән транспортны хужалыкларга бүлү турында район Советы башкарма комитеты рәисе урынбасары

А. И. Газизуллин, урак чорында сәүдә хезмәте күрсәтү һәм автолавакалар эшен оештыру турында Н. Х. Садыков, ашылык кабул итүне оештыру, сыйфатыннан һәм төрелән чыгып ашылыкны сатып алу бәяләре турында элеватор директоры Ә. М. Миназов, урып-жыюда хезмәткә түләү һәм материал кызыксындыру турында авыл хужалыгы һәм азык-төлек идарәсе экономисты Р. Сатдарова чыгыш ясады. КПСС райкомы секретаре А. А. Коростелев уракта идеологик тәмин ителеш, «Агропромснаб» базасы директоры Ф. Г. ГИЛЕМШИН урып-жыюда хужалыкларны яңа техника белән тәмин итү, авыл хужалыгы һәм азык-төлек идарәсе баш агрономы Н. М. МУСИН урып-жыю чорында орлыклык материал әзерләү, КПСС райкомының икенче секретаре Ә. В. МӨЛЕКОВ урак чорында хужалыкларда эш көне тәртибе, урып-жыю комплексы хәрәкәте маршруты, үзәкләштерелгән юл белән ашылык ташу отрядының, механикаштырылган ыңдыр табаклары эшен оештыруны яктырттылар.

Семинарда йомгаклау сүзе белән халык депутатлары район Советы рәисе, КПСС райкомының беренче секретаре Х. Х. МОРАДЫЙМОВ чыкты.

Иртәгә - 10 июльдә Единение поселогында районның алдынгы терлекчеләре слеты була.

Терлекчелек алдынгыларына
Сәлам!



«Үрнәк» колхозының товарлык-сөтчелек фермасында Асия Галимжановна Мотыйгуллинаның сыер савучы булып эшләвенә нибары өч дүрт ел гына. Ләкин шул кыска гына вакыт эчендә ул үзен уңган һәм тырыш сыер савучы итеп танытып өлгерте. Асия Мотыйгуллина үз

карамагындагы 25 сыерның һәрберсеннән тәүлегенә уртача 18 килограмм сөт сава.

Хужалыкта Асиянеке шикелле күрсәткеләргә ирешкән сыер савучылар байтак.

Рәсемнән сез сыер савучы А. Г. Мотыйгуллинаны күрсез.

КӨНГӘ—19,5 КИЛОГРАММ

Куанычы күрсәткеч, әйе бит?! Тырыш, булдыклы савучы гына ирешә ала торган үр бу. «Татарстан» колхозы сыер савучысы Зәкия Исмәгыйлова нәкъ шундый уңаннардан санала да. Фермада эшләү чорында аның хезмәтен тел мактап кына телгә алдырыллык. Быел исә Зәкия аерата эйбәт күрсәткеләргә ирешә. Ә бит ул быел группасын беренче кат бозаулаган сыерлардан туплады. Тырышсан, хезмәтеңне кызганмасаң, уңышка ирешеп була икән.

Илһамия Шәкүрова да ярыш алдынгысынан азга гына калыша. Аның группасында уртача савым 18 килограмм тәшкит итә. Колхоз буенча бу сан 12 килограмм.

В. ШӘКҮРОВ.

КИҢӘШМӘ ҮТТЕ

6 июль көнне КПСС райкомының конференциясында район хужалыклары житекчеләре, авыл хужалыгы һәм азык-төлек идарәсе белгечләре, КПСС райкомы аппараты работниклары катнашында киңәшмә булды. Ул районда терлекчелек тармагының яртыеклык нәтижеләрен анализлауға багышланды. Анда КПСС райкомының икенче секретаре Ә. В. Мөлеков,

авыл хужалыгы һәм азык-төлек идарәсе начальнигы Ә. Н. Рәхмәтуллин чыгыш ясадылар.

Киңәшмәдә йомгаклау сүзе белән район Советы рәисе, КПСС райкомының беренче секретаре Х. Х. Морадыймов чыкты. Ул терлекчелек продукциясе житештерүне һәм сатуны яхшырту юнәлешендә кичектергесез бурычларны баян итте.

Авилга, ярдәмгә

6 июль көнне аэропорт территориясендә урып-жыю чорында шәһәр оешмалары, промышленность предприятиеләреннән хужалыкларга ярдәмгә барачак шоферлар белән очрашу булды. Анда промышленность предприятиеләре, оешмалар һәм хужалык житекчеләре, авыл хужалыгы һәм азык-төлек идарәсе белгечләре, район Советы һәм партия комитеты житекчеләре, хезмәткәрләре катнашты. Очрашуда халык депутатларының район Советы башкарма комитеты рәисе урынбасары А. И. Газизуллин уракта район игенчеләренә ярдәмгә катнашачак техниканың өзгәллек торышын, аларга ку-

елган таләпләрен яктыртты. Аннан Дәүләт автоинспекциясе начальнигы Х. В. Әюпов, авыл хужалыгы һәм азык-төлек идарәсенә хезмәткә түләү буенча экономисты Р. Сатдарова чыгыш ясадылар. Очрашуда йомгаклау сүзе белән халык депутатларының район Советы рәисе, КПСС райкомының беренче секретаре Х. Х. Морадыймов чыкты. Ул былгә ел үзгәчлекләренә тукталып, урып-жыюда катнашачак шоферлардан авыл эшчәннәреннән фидакарь хезмәт сорауын белдерде, аларга унышлар теләде. Шунда ук шоферлар үзләрен кызыксындырган сорауларга жавап алдылар.

55 еллык бел ән!

Район эчке эшләр бүлегенә Дәүләт автоинспекциясе хезмәткәрләрен ГАИның 55 еллыгы белән кайнар котлыйм. Хәрәкәт иминлеген саклауда нәтижәле хезмәт, уңышлар телим.

СССРНЫҢ АТКАЗАНГАН СПОРТ МАСТЕРЫ,
ДЗЮДО БУЕНЧА ЕВРОПА ЧЕМПИОНЫ,
МИЛИЦИЯ КАПИТАНЫ ХӘБИЛ БИКТАШЕВ.

Урып-жыюга — үрнәк а дәрлек

Ашыкканлык сизелми әле

—Колхозның һәр ике бригадасында механикаштырылган ыңдыр табаклары эшли. Аларга асфальт жәелгән. Биләр Озеро да 30 тонналы яңа автоуңлау куябыз. Ашылык тулысы белән ябык ыңдырга гына бушатылачак, —ди. «Путь к коммунизму» колхозының профсоюз комитеты рәисе Любовь Ерепова уракка хәзерлек унаеннан.

Сүз дә юк, бу көннәрдә хужалык механизаторлары өчен бүгенгә көндәгә мөһим эшләрен берсе. Хужалыкның ыңдыр табагында ашылык эшкәртү механизмнарын көйләү буенча звенолар оештырылган.

Александр Микушкин

житәкләгән аренда звенасы членнары үз карамакларына беркетелгән дүрт комбайнны ремонтлап торалар. Вячеслав Концев, Виктор Лыков, Анатолий Сомов, Виталий Никифоров, Андрей Починковский, Геннадий Микушкин эшли биредә. Аларның беришесе тракторчылар, әмма коллективта хезмәт бүленеше шулай ки, буш вакытта бер-берсенә булышалар. Наряд буенча эшләгәндәгә кебек түгел, кая эшләсә дә, эш хакы бергә туплана, көзен хезмәттә катнашу коэффициентына карап бүленә. Шунда күрә тырышалар арендачылар, йөзгә

кызыллык килмәслек итеп хезмәт куялар. Әмма уракка хәзерлекнен торышы алар хезмәтенә генә бәйләнмәгән шул. Ургычлар өчен пычаклар юк. Суктыруда эшлисе комбайннарда исә полотнолы жыйгычлар белән дә хәл бик кискен тора. Үткән ел яңгырлы килү сәбәплә алар сафтан чыккан. Быел әлегә ялалары кайтмаган, булырмы, әллә юкмы—билгесез.

Хәзер саный китсәң, житешмәгәннәр аннан багика да күп. Арендаторлар көтеп тормыйлар, мөмкин булганны иске детальләренә төзәтеп, ремонтлап

файдаланырга исәп тоталар. Тик моның белән генә хәлне төзәтеп бетерү мөмкин түгел. Өстәвенә, аларның күпме эшләчәген кем әйтә ала.

—Аккумуляторлар белән хәл бөтенләй аяныч, —ди хужалыкның мастерской мөдире Александр Плотников.—10 лап аккумулятор житешми. Урак башланганчы кайтарылармы — билгесез.

«Октябрьскремтехпред» һәм аның тәминат базасы аркылы аласы жиһазлар, детальләрдән тыш та, хужалыкта башкарасы эш күп әле. Тикшерү белән барган көнне Гәйтән бри-

гадасына үтеп тормака киңәш ителәр, колхозның механизаторлары печәндә, ремонт белән шөгыйльләнүче юк булып чыкты. Анда ремонт эшләре үзәк бригаданы да калыша, югыйсә.

Ыңдыр табакларын, андагы механизмнарын ашылык кабул итү, эшкәртү өчен тулы яраклы хәлтә китерү юнәлешендә эш күп. Техник хезмәт күрсәтү мәсьәләләрендә дә хәл ителмәгән проблемалар бар әле.

Әмма болары, әйтемдәгечә күчереп айткәндә, бары баласы гына әле. Ә анасы... 6 комбайн әлегә

хужасыз. Элекке елларда шәһәр предприятиеләреннән ярдәмгә килеп эшләүчеләр булган. Аларның кайберләрен был да шулай ияләндермәкчеләр. Ләкин эш һаман сузыла, мәсәлә тулы ачыкланмаган, июль ае житсә дә, кем эшлесе мәгълүм түгел. Житешмәгән комбайнчыларны үзләреннән табасы, димәк, үзлесе әле.

Басуларда арышлар агара, борчак кузакланып килә. Кырга чыгасы вакыт санаулы гына калды. Эссе көннәр аны тагын да тизләтүе ихтимал. Игенчеләргә ашыгырга, бик ашыгырга кирәк. «Путь к коммунизму» колхозында бүгенгә көндә ул сизелми әле.
Р. АЙЗАТУЛЛИН.

■ КПСС райкомы пленумына

Хакыйкаты ачы булса да

Миңа эшлэгән дәвердә партия поручениеләрне күп үтәргә туры килде. Вақытыгача партия оешмасы секретаре вазифасын башкарган чакларым да шактый булды. Моны бары бер нәрсә—партоешма һәм аның бюросы эшчәнлеген белән таныш булуымны белдерү өчен генә айтәм.

Ул чакларда партбюро хезмәт коллективында аңлату эшләре алып бару, дисциплинаны ныгыту, яшьләрне тәрбияләү һәм башка мәсьаләләргә дә зур игътибар бирә торган иде. Бүгенге кўппартиялек заманында партоешманың бурычлары һәм эше тагын да катлаулана. Хәзер һәр коллективта хәл ителмәгән проблемалар бик күп. Мондый шартларда коллектив эгъзалары коммунистларга күз сала: алар үзләрен ничек тоталар. Шуны искә алырга һәм һәр КПСС эгъзасына эхлак нормалары ягыннан үрнәк булырлык эш итәргә кирәк.

Халык белән эшлөгәндә тагын бер нәрсәгә эһәмият бирү зарури. Илебездә катлаулы заманда халык белән ачыктан-ачык сөйләшү, ана хакыйкатыне аңлату кирәк. Хак сүз авыр, ачы булса да, халык үзе бик белеп эйткәнчә, төче ялганна татлырак. Һәм бүген партия турында сөйләшүдән читләшәргә дә ярамый, бу аппонентлар алдында артка чигүгә тик. Партиядәге бүгенге проблемалар, аларның сәбәбе, шушы хәлдән чыгу юллары, үзгәртеп коруның партия оешмаларында ничек баруы турында объектив сөйләшү, аңлашу кирәк. Бары шул вақытта гына партия оешмасына, аның секретарена хезмәт кешеләре ышаныч белән карарлар. Абрыйны бары шушы юл белән генә кайтарырга мөмкин.

И. ЕРЕПОВ,
Сугыш һәм хезмәт ветераны. КПСС члены.

ТЕШЛӘРНЕ НЫГЫТУНЫҢ ЯНА МЕТОДЫ

ПИТРӘЧ. Үзәк район больницасында тешкә куела торган металл тышлыктарны (протезларны) титан нитриды белән каплау кабинеты ачылды. Ул төрле пробадагы алтынны имитацияли. Аны ион-плазма методы белән булдыралар. Яна металл агрессив тирәлектәге тәэсиргә чыдам (кислота, селтегә), коронкаларга бик матур тышкы күренеш бирә, тырналган урыннарны каплай, металл төмен бетерә.

Аның исеме, фамилиясе дә юк иде, бары номеры—ул 333 нче номерлы гына иде.

Курск-Белгород юнәлешендә зур көчләр туплап немец командованиесе бу шәһәрләргә алырга һәм кабат Мәскәүгә юл ачарга исәп тотты.

Бу юнәлештә канкойгыч сугышлар башланып китте. Безнең аскарлар кискен каршылык күрсәттеләр. Калкулыктарның берсендә Себердән килгән полк частьләре оборона тотты. Полкның сул флангысында автоматчылар, уң якта ПТР (танкка каршы ата торган мылтык) ротасы урнашкан. Соңгысында взвод командиры ярдәмчесе сыйфатында Иван Бородин сугышты.

Көчләр тигез түгел иде. Фашист частьләренең басымы астында автоматчылар чигенде һәм ПТР ротасы камалышта калды. Солдатлар батырларча сугыштылар. Алар арасында үлүчеләр, яралылар арта барды. Снаряд кыйпылчыкларының берсе Бородинның тезенә килеп эләкте.

Бу аның өченче кабат яралануы иде инде. Беренче тапкыр инбашына пуля Клин шәһәре районында сугышларда тиде, икенче тапкыр авыр яраланды, осколок янагын тишеп авыз эчен каты жәрәхәтләде. Анысы Калинин шәһәре өчен барган сугышларда булды.

Дошман божрасы кысыла барды. Сугышчан расчётлар тынып кала тордылар, сугыш кирәк-ярак

Бөек Ватан сугышы башлануының 50 еллыгына карата

333 нче номерлы тоткын

лары бетте. Берничә исән калган яралы сугышчыны шунда немецлар әсирлеккә алдылар.

Газап күрәп яшәүләр шуннан башланды. Берничә көн санчастьтә тотканнан соң аларның барысын, товар вагонына тугырдылар да, Германиягә алып киттеләр. Станцияләреннән берсендә ыгы-зыгы, этләр өрүе һәм конвой кычкыруы астында аларны вагоннарда бушаттылар, тезделәр һәм алып киттеләр. Юл миһнәтеннән жәфаланган әсирләр өчен бу юл тәмугка бару кебек кыен иде. Чак кына артка калсаң аркана мылтык түтәсе белән бәрәләләр. Шул чагында аягында басып кала алмасаң, егылсаң—атып калдыралар. Бу юлда мәетләр аз калмады. Алар арасынан физик яктан иң ныклары гына билгеләнгән ноктага барып житә алды.

Лагерь, соныннан билгеле булганча, Герлиц шәһәренә урнашкан иде. Аларны баракларга куып керттеләр. Лагерь чөенкеле тимерчыбык белән уратылып алынган, шыккада пулеметлар куелган сакчылар тора. Иртән һәм кичен аларны ишек алдындагы майданга тезәләр, номерлар буенча барыйлар. Ана 333 нче номер эләгә. Барлау вақытында шул номерны эйтергә чак кына соңгарсаң яңа

гына сугып жибәрәләр, сафта селкенсәң икенче удар аласың. Лагерьда көнгә 150 грамм пычкы чүбе катнаштырылган эрзац-ипи һәм бер тәлинкә шулпа дип исемләнгән сыеклык бирәләр. Кешеләр ачлыктан дистәләргә үлә. Лагерьда бөтен эш кабер казу һәм үлгәннәрне күмүгә кайтып кала.

Көн саен лагерьга «сатып алуучылар» килә. Алар хезмәткә яраклыларны сайлыйлар, номерлары буенча чакырлар. Шулай 333 номерлы әсир шахтага эшкә эләгә. Ана, кызылармеец формасы күптән тугып төшкән булганга, эш киеме, аягына агач башмаклар бирәләр. Иртән бу тоткыннарны конвой шахтага алып китә. Анда да хәл жинелдән түгел, чак кына күрсәткәннән читкә тайпылдыммы, яисә акрынрак эшләгәннән күрделәрме—сугып егалар. Торып басуга икенче удар аласың. Төшкөгә гәрәнкә баландасы, кичен бәрәнгә кабыклары катнаштырылган аш, бер телем ипи бирәләр. Ипи көнлек норма: теләсәң шунда ук ашыйсың, кирәк тапсан өчкә бүләсен. Шахтада эш авыр, кич кайтканда әсирләр аякларын көчкә сөйриләр.

Бородин бер иптәше белән качарга карар кыла. Эш киemen әсирләр баракка кайткач үз номер

лары язылган элгечтә калдырырга тиеш булалар. Качарга ниятләгәч, аларны үзләре белән ала-лар, мендәр астына яшкәләр. Төнлә ачык тәрәзә аркылы чыгарга исәп тоткан булалар. Киём—элгечнең тикшерелүен алар белмиләр, элбәттә.

Аларның качарга жыенуын шулай беләләр, каты кыйныйлар һәм жиде тәуләккә карцерга ябалар. Анысы караңгы таш капчык, көнгә 150 грамм эрзац-ипи һәм бер стакан су бирәләр. Әмма яшь организм барыбер бирешми.

—Төгәл әйтә алмыйм,—ди Бородин,—әмма миңа лагерьда яшерен оешма хәрәкәт итә шикелле тоела иде. Санструктор булып эшләүче рус әсире хәлсезләнгәннәрне авыру сылтавы астында госпитальгә жибәрергә жай таба иде. Аның аркылы ук безнең гаскәрләрен уңышлы һөжүм хәрәкәтләре турында хәбәрләр ала тордык.

Бервакыт лагерьга власовчылар еш килә башлай. Алар үз армияләренә чакырлар, тук тормыш вәгдә итәләр, әмма әсирләрдән берәү дә бу командага язылмый.

Жинү якынлашып килгәннән әсирләр сакчыларның тәртибенә карап сизәләр. Янәшәдә эшләүче немец шахтерлары да әсирләргә мәрхәмәтләрәк ка-

рый.

1945 елның 8 маенда иртән беркем дә әсирләренә эшкә кумый. Бараклардан чыксаң, сакчыларның эзе дә калмаган, кая киткәннәрне дә белүче юк. Ә берничә сәгәттән безнең сугышчылар лагерьга килеп керә. Ул чактагы шатлыкны тасвирлап бирүе бик кыен: кочаулашулар, үбешүләр китә, Бородин да—333 нче номерлы тоткын үзенен чын исемен ала, Иван Алексеевич Бородинга әверелә. Әсирләренә жыялар һәм махсус пунктка барырга күрсәтмә бирәләр. Тоткынар сөнәшеш шунда китәләр. Жентекләп тикшергәннән соң Бородинны хәрәкәттәге армиягә жибәрәләр. Аннан ул ноябрь аенда демобилизацияленә.

Туган ягына кайткач, Иван Алексеевич беркадәр өйдә дөвалана, аннан элваторда киптерү буенча мастер булып эшли. Йезендә калган кыйпылчыкларны алу өчен кабат операция ясала. Ул сәләмәтлеге буенча инвалидлыкка чыга.

Тоткынлыкта күргән газалары, жәрәхәтләре һәм авырулары аны даими эзәрлекли. 333 нче номерлы тоткын безнең совет кешесе, сугышчан юл үткән солдат Иван Алексеевич Бородин вақытынан элек үлә. Әмма кешеләр күнелендә ул һаман да саклана.

И. САНДЛЕР.

Кайгыртучанлык булса, эш тә бара

Краснодар крае. Яна Кубань районының «Родина» колхозы күптармаклы бай хужалык. Аның 15 мең гектар сөрү жире, 5 товарлык-сөтчелек, 4 сарыкчылык фермасы, мөгезле эре терлек үстерү, дуңгыз симертү фермалары бар. Болар барысы да колхозга 1973 елдан башлап дәүләт кредитыннан файдаланмыйча яшәргә мөмкинлек бирә.

Житәкчеләр һәм белгечләр хезмәтенә түләү хужалык исәплә, заданиеләргә үтәү нәтижәләренә бәйлә куелган.

Хужалыкка 20 елдан артык инде Социалистик Хезмәт Герое Павел Яковлевич Штанько житәкчелек итә.

—Хәзер шушындый чор: хезмәт кешесенен производстводагы эш нәтижәсе хезмәт һәм көнкүреш шартларына нык бәйлә,—ди председатель. Менә ни өчен социаль сферага (э хужалык счетында 40 миллионнан артык акча бар) миллионнарны бүләбез. Авылларга газ килә,

600 урынлы залы булган культура йорты, яна мәктәп, көнкүреш йорты, балалар бакчасы төзелде. Колхоз торак йортлар да төзи, колхозчылар үзләре дә йортлар салалар. Югары уку йортларына колхоз стипендиатлары укый.

Шулай да авыл кешеләренен проблемалары житәрлек. Авыл Советы председателе Л. Н. Орлова янына көн саен берничә кеше килә.

—Бездә әле конкрет кеше турында конкрет сөйләшү житеп бетми,—ди Людмила Николаевна.



Рәсемнәрдә «Родина» колхозындагы яна культура йорты; ипи пешерүчеләр Светлана Проценко һәм Валентина Хатанзеева; колхоз мастерскоенда шәхси машиналарны ре-

монтлау буенча участок ачтылар. Запас частьләренә үзәкләштерелгән юл белән алалар, э үзек өчен ремонтны начар үткәрү—отышсыз. ТАСС фотохроникасы.

Татарстан яңалыклар агентлыгы

«ГАРАНТ» ЖИНАЯТЧЕЛӘРНЕ ТОТА

ЯР ЧАЛЛЫ. Тукай районы РОВДсында бакчачылык жәмгыятьләрен саклау өчен ведомстводан тыш саклык булдырылган. Жинаятчеләр белән көрөшү күнегүе булган физик яктан нык граждандар аның эгъзасы була алалар. Алар махсус киём кигәннәр, рация белән йөреләр. Аларга милиция работниклары һәм янгын сүндерү сакчылары ярдәм итә. Подразделение отряды бакчачылар, жәмгыятьләр белән килешү төзи һәм аларны үз яклауларына алалар.

Нәтижәләре: «Гарант» хәрәкәт итә торган зонада бакча өйләрен талау кискен жимеде, быел гына да уннарча кеше тотылды.

ЙӨЗГӘ КЫЗЫЛЛЫК КИТЕРМӘДЕМ

Республика телевидениесенә баргач, мина үз эшем турында сөйләргә куштылар. Дөрөсөн генә әйтәргә кирәк, мин бу тәкъдимне кире кактым. Икенче бер терлекче аның каравы «тәттереп» мактанды. Авылдагылар аңардан ачыктан-ачык көлделәр. Бездә шундый караш бит, үз эше турында сөйли башлай икән, нигәдер андыйларны өнәп бетермиләр, синең турында икенче берәүләр сөйләргә тиеш сыман. Ләкин үз эше турында берәү дә анда эшләүченең үзеннән яхшы белми инде.

Фермага 1953 нче елда килдем. Бөтенләй бала идем әле. Ул вакытта бит хәзерге шикелле группаларда сыерлар күп түгел, нибары уникаль генә булды. Барлык эшләргә, элбәттә, кулдан башкардык, кул бөлен саудык та. Мин килгәндә, аннан соң да Нәсимә, Минжамал, Асия апалар шактый вакыт сыер савучылар булып эшләделәр. Аларны беренче остазларым дип тә әйтәм. Күп нәрсәгә, шул исәптән тәжрибәгә дә алар аша өйрәндем.

217 баш терлеккә печәнне үзезебез күтәрәп кертеп сала идек. Кукурузны да үзезебез чалгы белән чаптык, аннан атлар белән фермага кайтардык. Көнөнә 8 эр машина жом бушатуыбызны күз алдына китерсәм, хәзер дә тәннәрем чөмердәп куя. Ә капчыкларга без төягән оннарны исәпкә алсаң, кызык, күпме булыр иде икән? Хәзер генә ул барысы да башкача. 3052 баш терлеккә онны берүзем тәйим, билгеле, кнопкага басып кына.

1965 елларда жәйге чорда чөгендергә дә чыктым. Бу елны татлы тамырның

гектарынан безнең «Дружба» колхозы 317 центнер уңыш алды, 1970 нче елларда да чөгендер сирәкләү эшләрендә катнаштым. Шунун өчен хужалык мина 13 капчык шикәр комы бирде һәм «Аеруча хезмәт күрсәткән өчен» медале белән бүләкләде.

1970—75 елларда тудыру бүлегендә бозаулар карадым. Хезмәт биредә дә жинел түгел иде, йөзгә кызыллык китермәс өчен барысы белән килешеп эшләдем, авырлыкларга да түзәргә туры килде. Мөнжия Мөхәмәтжанова белән алты айга кадәр бозаулар карадык, алардан 925әр грамм тәүлеклек артым алуға ирештек.

Аннан, мөгезле эре терлек симертү буенча хужалыкара берләшмә оешкач, биредә хезмәт куя башладым. Бу вакытта Мәлия Зөлкәрнәева, Нурия Идиятуллина, Салих Қадыйровлар белән бергә эшләдек. Әйтәргә кирәк, Салих белән без бер классга укыдык, фермага да бергә килдек. Баштагы елларны ул атлар карады, хәзер берләшмәдә терлекләр симертә. Үз эшенә Салих зур жаваплылык хисе белән карый, шул ук вакытта сабыр холыклы, кушканны жиренә житкереп үти дә.

Терлекче Солтан Хәсановны да шундый ук тырыш кеше дияр идем. Авыр чакларда гел булышырга, ярдәм итәргә эзер тора. Безнең коллектив бердәм, дустату булганга, берәү дә китек күнел белән эшләми. Бер-беребезне аңларга, үз-үзсезгә қарата игътибарлырак булырга тырышабыз.

1975 еллардагы хезмәтемне олылап

хөрмәтләделәр, рәхмәт. «Социалистик ярышта жинүче», «Тугызынчы бишьеллык ударнигы» исеменә бирделәр.

Эштә генә чын бәхетне табып була. Мин моңа эшли-эшли инандым. «Ин әйбәт терлекче» исеменә исә 1980 елда лаек булдым. 1980—1985 еллар—хезмәтемнең чәчәк аткан чоры. Яхшы күрсәткелләргә ирешкәнем өчен Татарстан АССР халык хужалыгы казанышлары күргәзмәсенә «Мактау грамотасын» алдым. Терлекләргә не уңышлы кышлаткан, житештерүчәнлекне арттырган һәм терлекләрдән кышкы чорда яхшы продукция алган өчен 1985 елның I кварталында республика терлекчеләре арасында үткәрелгән ярышта жинеп чыктым. 280 баш мөгезле эре терлектән 1000 грамм уртача тәүлеклек үсеш алырга социалистик йөкләмә кабул итсәм, аны 1331 граммга житкердем. Шуңа ук елны октябрь аенда Татарстан өлкә комитеты, Министрлар Советы, профсоюзларның өлкә комитеты һәм ВЛКСМ өлкә комитетының чакыруы буенча Казан шәһәрində республика агропромышленность комплексы работниклары активы жылышында мин дә катнаштым.

Алда әйтеп үткән уңышларда ирәткән апасы Минеруйның да ярдәме зур булды. Аның белән 33 ел бергә гомер кичерәбез. II группа инвалид үзе. Ул мин кайткан төшкә ашын пешереп, йорт-жирне карап торды, хәзер дә хәлләннән килгәнчә эшләшәп йөри. Қаенанам да бик игелекле булды. 23 ел яшәү дәверендә аның авыр сүз әйтүен хәтерләим. Балаларым да кешелекле булып үстеләр, калган көннәр



дә рәхәт гомер кичерсеннәр инде. Галиям Яна Иглайга килен булып төште, ире Госман тракторчы. Өч бала үстәрәләр. Наилә Зирекле авылында укыта, ире Талгәт колхозның иң мактаулы комбайнчыларынан санала. Бер малай һәм бер кызлары бар. Гүзәлиям Казанда милиция сержанты булып эшли. Ире Рафик та милиционер. Мин исә бүгенге көндә дә мөгезле эре терлек симертү буенча хужалыкара берләшмәдә хезмәт куям. Лаеклы ялга чыгарга аз гына вакыт калып бара инде. Безнең сафларга таза-сау, эш сөючән яшьләргә килүен көтәбез.

Мәрбия ТУКТАМЫШЕВА, терлекче.



Бердәм коллектив

Юлия Германовна Саврандейкина исеме районда күпләргә мәгълүм инде. Ул «Россия» колхозының товарлыклы-дунгызчылык фермасына 5 ел инде житкелек итә. Анда кадәр ул товарлыклы-сөтчелек фермасында веттехник булып эшләде.

Юлия Германовна килгәч дунгызчылык фермасында эш сизелерлек яхшырды, хезмәт күрсәткелләре көннән-көн күтәрелә барды.

Юлия Ивановна Имукова дунгызчылыкта ун елдан артык хезмәт куя инде. Аңа каплатудагы ана дунгызлар беркетелгән. Ул маллардан сәламәт, тормышчан үрчәм ала. Алган үрчәмне имүдән аерганчы үзе карый. Ә аннан соң дунгыз балаларын үстерү группасына тапшыра.

Юлия Германовна житкелгән коллектив тырышлыгы белән колхоз

дәүләткә ит сату задание-сен елның елында арттырып үтәп килә.

Рәсемдә: Юлия Германовна Саврандейкина (уңда) һәм Юлия Ивановна Имукова.

Безнең фотохәбәрчез Н. Азизов аларны узган ел районның алдынгы терлекчеләре слетына килгәч рәсемгә төшереп алган булган.

«Комбайн» колхозының жәйге лагере авылдан ерак түгел жирдә урнашкан. Аның бер ягында урман, янәшәсендә генә «Гәрәй» елгасы жәйрәп ята. Сыер савучы хатын-кызлар бирегә ашкынып киләләр. Ни әйтсәң дә, жәйге чор үзе бер рәхәтлек ич.

Хужалыкта барлыгы 320 савым сыеры исәлләнә, шулар арасында егерме сигезе беренче кат бозаулаганнар.

Сыер савучылар Фидания Корбанова, Зәйтүнә Гайсина, Сания Гайнетдинова үз карамакларындагы һәр сырдан түгелгәнчә уртача 13әр килограмм сөт савалар. Әкъялимә Исхакова бу савучылардан азга гына калыша (аның эле сыерлары бозаулап бетмәгән). Билгеле, жәйге чорда бу күрсәткелчеләр белән

Сөт фронтында

генә канәгатьләнәп калу мөмкин түгел, шуңа да сыйфатлы продукция алуны арттыруда булдыра алганча өлеш кертү—һәр кемнең изге бурычы.

Нәсел алу эшенә дә товарлыклы-сөтчелек фермасында зур игътибар бирелә. Сыерлар Латвиядән кайтарылган үгезләр белән каплатылалар.

Әйтәргә кирәк, жәйге лагерьда су белән өзеклекләр килеп чыкканы юк. Оператор Әсгать Сәхипгәрәев тырышлыгы аркасында савучылар жылы суға мохтажлык кичермиләр.

Көтүчеләр Рәис Нуриев, Фәрит Гарифуллин, Гомәр Мөхсинов, Надыйр Мәхмүтов, Наил Әюпов, Рәис Гатин да үз эшләренә зур

жаваплылык хисе белән карыйлар, алар сыерларны төшкә хәтле урманда э төштән соң эрәмәлектәге болында көтәләр.

Малларны яхшы сыйфатлы терлек азыгы белән тәмин итүдә тракторчы Әмин Шәрәповның да зур өлеше бар. Ул көнөнә яшел масса төяп 3—4әр рейс ясып, кичке савымга фуражын да китерә.

Әнә шул рәвешчә комбайнчылар сөт фронтында бары уртак тырышлык нигезендә генә мул продукция алып булуын яхшы аңлайлар, шуңа да оешкан төстә, бердәм эшләргә тырышалар.

С. ФӘТХЕТДИНОВА, «Комбайн» колхозы.

Сенаж салалар

Хафизов исемдәге колхозда печән эзерләү белән бергә сенаж салуга да зур әһәмият бирелә. Хәзерге көнгә 795 тонна сенаж салынды инде. Үләннәрне чабуда Федор Мурзин, Андрей Сибулатов, Валерий Таймул-

лин кебек алдынгы механизаторлар сенаж салу конвейерына тон би-реп эшлиләр.

КСК-100 комбайнында һәм КПКУ-1 агрегатында үләнне тапатып төяүче Рифкәтә Вәлиуллин, Александр Илеверов та эш темпларын югары саклайлар.

Яшел массаны баз-

ларга ташып торучы шоферларга да аларны тоткарламас өчен зур өлгерлек күрсәтеп, эш сәгатәләре белән санашмыйча эшләргә кала. Петр Сидоров, Геннадий Кузьмин, Әхәт Шәйдуллин кебек уңганнар вакытның мөһимлеген аңлап, шулай итәләр дә. Аларның көнлек нормалары 120 процентка үтәләр.

Эштә аларга тиннәр юк

«1 май» колхозының товарлыклы-сөтчелек фермасы хезмәтчәннәре кабул итеп алган йөкләмәләргә һәм еллык планнарны уңышлы үтәү өчен зур тырышлык куеп, икеләтә энержия белән эшлиләр.

Агымдагы елның алты аенда Нина Михайловна Варламова белән Елена

Ивановна Гаврилова профилаторий группасындагы I айга кадәр булган бозаулардан 600 әр грамм уртача тәүлеклек үсеш алуға ирештеләр. Ә бер айдан алып дүрт айга ка-

дәргә мөгезле эре терлекләрдән Надежда Алексеевна Семенова, Людмила Васильевна Захарова 800 әр грамм уртача тәүлеклек артым алдылар. Хужалыкның сыер савучылары да яхшы һәм сыйфатлы продукт алу өчен

булган мөмкинчеләрдән файдаланып эшләргә тырышалар.

Мәсәлән, шул фермада өч дистә елдан артык хезмәт куучы Елена Максимова Короткина быелгы елның алты аенда

1464 килограмм сөт сауды.

Бер кат бозаулаган сыерларны савучы Мария Маскина, Татьяна Щеголкованың савымы да һәр сыерга 1328 килограмм.

Маллар даими рәвештә яшел азык белән тәмин ителәләр. Аларга азыкны МТЗ-80 тракторында Александр Васильевич Семенов һәм Петр Петрович Назаров китереп торалар, үзләре чабалар да.

Н. ГРИГОРЬЕВ, экономист.

ТЕЛЕВИДЕНИЕ

СИШӘМБЕ

9 ИЮЛЬ

КАЗАН КҮРСӘТЭ

18.20 Мультфильм.
19.00 «Татарстан».
19.30 Р. Габдрахманов би,
19.45 «Редакцияга хат килде...» Тележурнал.
20.05 «Әлли-бәлли-бәү».
20.15 «Уйнагыз, гармуннар».
21.35 Тапшырулар программасы.

I ПРОГРАММА

6.30 «Иртә».
9.00 Мультфильм.
9.20 Док. фильм.
9.30 «Балалар сәгатә».
10.30 «Чемпионнар белән бергә».
10.45 «СЭР». Нәфис фильм.
12.00 «ТЯХ».
12.15 «Актуаль репортаж».
12.30 Р. Шуман. «Карнавал».
14.15 «Телемикст».
15.00 «ТЯХ».
15.15 «Жирдәге шатлыклар». Нәфис фильм. 1 нче серия.
16.45 «Мавыгучылар дөньясы».
17.00 Мультфильм.
17.15 «Балалар музыка клубы».
18.00 «Контакт-форум».
18.30 «ТЯХ».
18.45 Мультфильм.
18.55 «Кеше һәм закон».
19.40 «СЭР». Нәфис фильм.
21.00 «Вақыт».
21.40 «Кем кем ул?».
22.55 «Аргентина ритм-нарында танго» ансамбле чыгышы.
23.25 «ТЯХ».
23.40 Шагыйрь А. Поперечныйның ижат кичәсе. 1 нче кисәк.
01.00 «СЭР». Нәфис фильм.
02.15 Оперетта, оперетта...

II ПРОГРАММА

8.00 Иртәнге гимнастика.
8.20 Мультфильм.
8.40 «Директорлыкка имтихан». Нәфис фильм.
10.00 Ритмлы гимнастика.
10.30 «Сәхнә осталары». Е. Н. Гоголева. 2 нче тапшыру.
11.30 «Рауль Валленберг миссиясе».
13.00 «Кардиограмма» клубы.
13.30 Балалар өчен фильм.
14.35 Э. Эдгар. Оркестр белән скрипка өчен симфония концерты.
17.00 «Чикләр».
21.40 СССР Югары Советы сессиясендә.
22.40 «К-2». Мәскәү кинофестивалендә.
23.00 «Хәбәрләр».
23.15 «Бишенче әйләнә».

ЧӘРШӘМБЕ

10 ИЮЛЬ

КАЗАН КҮРСӘТЭ

18.35 «Күк турында хыялланып». ДОСААФ рескомы рәисе Ю. П. Королев әңгәмәсе.
19.00 «Татарстан».
19.30 «Әлли-бәлли-бәү».

19.45 Р. Бохараев. «Каюм Насыри урамы». Телевизион спектакль премьерасы. 1 нче серия.

I ПРОГРАММА

6.30 «Иртә».
9.00 Мультфильм.
9.10 «Кеше һәм закон».
9.55 «Балалар музыка клубы».
10.40 «Барысы да тәртиптә». Нәфис фильм.
12.00 «ТЯХ».
12.15 «Актуаль репортаж».
12.30 «Аргентина ритм-нарында танго» ансамбле чыгышы.
15.00 «ТЯХ».
15.15 «Жирдәге шатлыклар». Нәфис фильм. 2 нче серия.
16.45 «Мавыгучылар дөньясы».
17.00 Балалар өчен фильм.
18.05 Мультфильмнар.
18.30 «ТЯХ».
18.45 «Планета».
19.30 Кечкенә концерт.
19.40 «Барысы да тәртиптә». Нәфис фильм.
21.00 «Вақыт».
21.40 «Кинопанорама». Информацион чыгарылыш.
21.55 «Турыдан-туры сөйләшү».
23.10 «ТЯХ».
23.25 Фәнни-популяр фильм премьерасы. «Сынлы сәнгать метаморфозалары».
00.00 Шагыйрь А. Поперечныйның ижат кичәсе. 2 нче кисәк.
01.20 «Барысы да тәртиптә». Нәфис фильм.
02.40 Хореографик композиция.

II ПРОГРАММА

8.20 Мультфильмнар.
8.50 «Адам Смитның акча дөньясы».
9.25 «Чыганақлар».
9.55 РСФСР халык депутатларының (чираттан тыш) бишенче сьезды ачылу.
13.15 «Хәбәрләр».
13.30 Концерт.
14.10 «Образ». Өлкән класс укучылары өчен эдәби тапшыру.
17.00 «Сьезд көндәлегә».
17.15 Концерт.
21.40 РСФСР халык депутатларының (чираттан тыш) бишенче сьезды эше турында отчет. Тәһфестә «Хәбәрләр».
23.15 Отчетның давамы.
23.55 «К-2» Мәскәү кинофестивалендә.

ПӘНЖЕШӘМБЕ

11 ИЮЛЬ

КАЗАН КҮРСӘТЭ

17.20 «Икеләтә капкын». Нәфис фильм (татар телендә). 1 нче серия.
18.30 Реклама.
18.35 Казан шәһәренен 1 нче гимназия укучылары концерты.
19.00 «Татарстан».
19.30 «Шынгырав» чуваш фольклор ансамбле чыгышы (Түбән Кама).
20.15 «Әлли-бәлли-бәү».

20.25 Р. Бохараев. «Каюм Насыри урамы». Телевизион спектакль премьерасы. 2 нче серия.
21.35 Тапшырулар программасы.

I ПРОГРАММА

6.30 «Иртә».
9.00 «Док. фильм премьерасы».
9.20 Концерт.
9.40 «Шигърият минутлары».
9.45 «Балалар сәгатә».
10.45 Нәфис фильм.
12.00 «ТЯХ».
12.15 «МВД белешмәләре буенча».
12.30 Курчак фильм-спектакль премьерасы.
14.15 «Телемикст».
15.00 «ТЯХ».
15.15 «Жирдәге шатлыклар». Нәфис фильм. 3 нче серия.
16.35 Балалар өчен фильм.
17.45 «...уналтыга кадәр һәм өлкәнрәк».
18.30 «ТЯХ».
18.45 Мультфильм.
18.55 Футбол. СССР чемпионаты. ЦСКА—«Спартак» (Мәскәү).
21.00 «Вақыт».
21.40 «МВД белешмәләре буенча».
21.55 «Сүз».
23.15 «Актуаль интервью».
23.30 «ТЯХ».
23.45 «Пи»билгесе астында.

II ПРОГРАММА

7.30 «Биржа». Телебиржа.
8.00 Иртәнге гимнастика.
8.20 Монголиянең «ЦАМ» бәйрәме.
8.50 «Икенче сулыш». Нәфис фильм. 1 нче серия.
9.55 Ритмлы гимнастика.
10.25 «Сәхнә осталары». Е. Н. Гоголева. 3 нче тапшыру.
11.30 «Лосев әңгәмәләре». 1 нче тапшыру.
12.30 Мультфильмнар.
13.15 «Хәбәрләр».
13.30 Балалар өчен фильм.
14.35 «Ялта-91». Сайлап алу туры.
21.40 РСФСР халык депутатларының (чираттан тыш) бишенче сьезды эше турында отчет. Тәһфестә

ЖОМГА

12 ИЮЛЬ

КАЗАН КҮРСӘТЭ

17.20 «Ерадаш» киножурналы.

ТАБЫЛДЫКЛАР

ӨСТӘЛЕ

2 июльдә Норлат—Әхмәт юлында ачкычлар бәйләме табылды. Түбән-

«Татнефтепромстрой»ның Әлмәт шәһәрендә янадан оешкан төзү идарәсе Мамык поселогындагы Зүзәй ятмасында эшләү өчен 3—4—5 разрядлы ташчыларны, 4—5 разрядлы корыч һәм тимер-бетон конструкция монтажчыларын эшкә чакыра.

Хезмәткә түләү эш башыннан. Уртача айлык хезмәт хакы 600—700 сум. Мамык поселогында торак комплексы төзелә. Фатирлар чират белән бүленә. Эшчеләр арзан бәядәге азык-төлек белән тәэмин ителәләр.

17.30 «Күнел байлыгы—телдә».

17.50 Реклама.
17.55 «Икеләтә капкын». Нәфис фильм. 2 нче серия.
19.00 «Татарстан».
19.30 «Мирас». Борынгы Казан. Риваятьләр һәм булган хәлләр.
20.05 «Әлли-бәлли-бәү».
20.15 Жомга көн кич белән. Альманах.
21.05 Г. Рәхимкулов жырлы.
21.35 Тапшырулар программасы.

I ПРОГРАММА

6.30 «Иртә».
9.00 Мультфильмнар.
9.25 Док. фильм.
9.55 «...уналтыга кадәр һәм өлкәнрәк».
10.40 «Жырлы торган хатын». Нәфис фильм.
12.00 «ТЯХ».
12.15 «Малпет шоу». Фильм-концерт.
13.05 «Зеленчук елгасы ярында».
15.00 «ТЯХ».
15.15 «Жирдәге шатлыклар». Нәфис фильм.
4 нче серия.
16.20 Мультфильм.
16.35 «Әни, әти һәм мин».
17.05 Балалар өчен фильм.
18.10 «Шигърият минутлары».
18.15 «ТЯХ».
18.25 «Латвия: дөнья килчәк алдында».
19.40 «Жырлы торган хатын». Нәфис фильм.
21.00 «Вақыт».
21.40 «Вид» тәкъдим итә.
01.55 «Жырлы торган хатын». Нәфис фильм.

II ПРОГРАММА

7.00 «Эшлекле кеше иртәсе».
8.00 Иртәнге гимнастика.
8.20 Мультфильмнар.
8.50 «Икенче сулыш». Нәфис фильм. 2 нче серия.
9.55 «Жанлы планета». 6 нчы серия.
10.50 Фильм-концерт.
11.30 «Осталар». Геннадий Айгынның язмышы.
12.15 Концерт.
13.15 «Хәбәрләр».
13.30 Балалар өчен фильм.
14.35 «Ялта-91». Сайлап алу туры.
21.40 РСФСР халык депутатларының (чираттан тыш) бишенче сьезды эше турында отчет.

Юбилеең белән, «Дуслык»

Яраткан газетамның һәр санын якын кешем белән очрашуны көткән кебек көтөп алам. Безнең бу дуслык, якынлык 50 елдан артык дәвам итә.

Газета коллективын 60 еллык юбилее белән чын күңелдән котлыйм. Демократия һәм хәбәрдарлыкны үстерүдә уңышлар, газетаны яратучы һәм көтөп алучыларның тагын да күбәюен, барлык журналист һәм хезмәткәрләргә саламәтлек, ижат рухы һәм кыюлык, һәммәгезгә бәхет теләм.

И. ЕРЕПОВ,

сугыш һәм хезмәт ветераны.
Норлат шәһәре.

Футбол күзәтү

Тураев туплары

«Факел» июньнең соңгы декадасында тагын өч очрашу үткәрдә. Бу очрашуларның барышы турында команда начальнигы Григорий Шугаев түбәндәге аңлатманы бирде.

«21 июндә без Димитровградта жирле «Лада» белән очраштык. Уен безнең тулы өстенлек белән барды. Безнең һөжүмче Вячеслав Тураев бу очрашуда үзенең саләтен һәрижләп күрсәтте, көндәшләребез капкасына өч туп кертте. Тагын 1 тупны Газинур Хәмидуллин кертте. Соңгы нәтижә безнең файдага 4:1 булды.

Ишевка «Текстильщик»ның киләсе сезонда мастерлар классына күчәргә реал мөмкинлеге бар. РСФСР зона беренчелегендә лидер ролендә. Команда чынлап та көчле

һәм аның «Факел»ны жиңүе реал, бәхәссез иде. Алар безнең капкага жавапсыз өч туп керттеләр.

Бу чиккә чыгуыбызда без «Зеленодольск» «Прогресс»ы белән дә очраштык. Әйтергә кирәк, бу уенда көчләр тигез иде. Аның барышында бер як та реал өстенлеккә, нәтижәгә ирешә алмады. Әмма уен тамاملанырга 7 минут кала, кагыйдәне бою булмаса да, безнең капкага пенальти билгеләнде. Бу мәйдан хужаларына жиңү китерде».

«Факел» бу көннәрдә күнегүләр үткәру белән мәшгуль булды. 5 июльдә ул үз жырыбызда Рузавкадан «Химмаш», ә 7 июльдә Саранскиның «Резинатехника» командасын қабул итте.

Р. АЙЗАТУЛЛИН.

Тәтеш совхоз-техникумы 1991-1992 уку елына укучылар кабул итә

Совхоз-техникум көндәз һәм читтән торып уку бүлекләрендә АПК өчен белгечләр: агрономнар, техник-механиклар, технолог-оештыручылар хәзерли.

Документлар көндәзгә бүлеккә 1 июньнән 21 августкача, читтән торып уку бүлегенә 1 октябрьдән 30 ноябрьгәчә кабул ителә. Керү имтиханнары—1 августтан.

Агрономлык бүлегенә керү өчен: 9 класс базасында—диктант, математика, 11 класс базасында—сочинение, химия;

«Техник-механик бүлегенә II класс базасында—сочинение, математика (телдән);

«Технолог-оештыручы» бүлегенә—II класс базасында—сочинение, химия фәннәре буенча имтиханнар бирелә.

Гаризага түбәндәге документлар теркәлә: —белем турында таныклык яки аттестат (төп нөсхә),

—4 фоторәсем (3х4),

—хезмәт кенәгәсеннән күчәрмә,

—Хужалык стипендиатлары өчен юллама.

Безнең адрес: 422420, Тетюши, ул. «200 лет Тетюшам», совхоз-техникум, телефон 5—20.

Кизләү урта мәктәбе коллективы әнисе

МУСИНА ХӘДИЧӘ

СӘЛИМГӘРӘЙ кызының

үлүе сәбәпле, укытучы Нафия Гариф кызы Шәйхетдинованың тиран кайгысын уртаклаша.

МӨХӘРРИР

Ө. У. АБДУЛЛИН.

Учредительләр халык депутатларының Октябрь район Советы, КПССның партия оешмасы.

Газетада язмалары басылган авторларның фикерләре бу әле редакция фикере дигән сүз түгел.

РЕДАКЦИЯНЕҢ АДРЕСЫ: 423000, Норлат шәһәре, К. Маркс урамы, 19. ТЕЛЕФОННАР: мөхәррир—2—12—14, 2—22—81, мөхәррир урынбасары—2—10—44, рус теленә һәм чуваш теленә тәржемә буенча мөхәррир урынбасарлары—2—15—63, социаль-экономика бүлеге—2—22—51, жаваплы секретарь—2—14—16, хатлар бүлеге һәм бухгалтерия—2—18—67.

«Дуслык» газетасы атнаның сишәмбе, пәнжешәмбе, шимбә көннәрендә чыга һәм рус, чуваш телләренә тәржемә ителә. Нәшрият, полиграфия һәм хитاپ сәүдәсе буенча ТССР Дәүләт комитетының Октябрьның 50 еллыгы исемендәге Норлат-Октябрь типографиясе. Күләме—1 басма табак. Заказ 82. Тираж 3415.